

**ఇది కద నిజం**  
సామాన్య ప్రజలకు ప్రతిరోజు ఉచితంగా అందించే, అత్యంత విశ్వసనీయమైన పత్రిక  
 మీ ప్రాంతంలో జరుగుతున్న అవినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంచలన కథనాలకు కేరాఫ్ గా నిలిచిన **ఇది కద నిజం**  
**నిలేఖరులు కావాలేను**  
 తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..  
 6300490170-9848983329  
 www.edikadanijam.com  
 Edikadanijam@gmail.com

**No Monthly Targets**

Registered No : APTEL/25/A0818  

# ఇది కద నిజం

  
 సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

**ఇది కద నిజం**  
సామాన్య ప్రజలకు ప్రతిరోజు ఉచితంగా అందించే, అత్యంత విశ్వసనీయమైన పత్రిక  
 మీ ప్రాంతంలో జరుగుతున్న అవినీతిని బయటపెట్టాలని ఉందా..  
 నిజాన్ని నిర్ణయంగా చెప్పాలని ఉందా..  
 సంచలన కథనాలకు కేరాఫ్ గా నిలిచిన **ఇది కద నిజం**  
**నిలేఖరులు కావాలేను**  
 తెలంగాణ రాష్ట్రంలో సంచలనంగా దూసుకెళ్తున్న **ఇది కద నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..  
 6300490170-9848983329  
 www.edikadanijam.com  
 Edikadanijam@gmail.com

**No Monthly Targets**

గురువారం 21-05-2026

పేజీలు : 4

వెల : 2/-

సంపుటి : 1

సంచిక : 340

www.edikadanijam.com

ఎడిటర్ : బాలరాజ్ గౌడ్

## డేంజర్ బెల్స్ మోగిస్తోన్న ఎబోలా వేగంగా వ్యాపిస్తోన్న కొత్తరకం

**న్యూస్ డెస్క్, 20 మే (ఇది కద నిజం):** డెమోక్రాటిక్ రిపబ్లిక్ ఆఫ్ కాంగోలో అరుదైన ఎబోలా వైరస్ కొత్తరకం తీవ్రకలకలం చేపుతోంది. ఈ ప్రాణాంతక వైరస్ బారిన పడి మరణించిన వారి సంఖ్య 131కి చేరింది. దీంతో ప్రపంచ ఆరోగ్య సంస్థ.. ఎబోలా వైరస్ కొత్త డ్రైవ్ ను ఇప్పటికే పబ్లిక్ హెల్త్ ఎమర్జెన్సీగా ప్రకటించింది.

## ఉపాధి హామీలో భారీ మార్పులు 7 లక్షల జాబ్ కార్డులు కట్!

**న్యూస్ డెస్క్, 20 మే (ఇది కద నిజం):** కేంద్ర ప్రభుత్వం ఇప్పటికే ఉపాధి హామీ పథకం ఉద్దేశ్యం, లక్ష్యాన్ని మార్చి కొత్త పేరును తీసుకువచ్చింది. గతంలోనే కేంద్రం తీసుకొచ్చిన నిబంధనలతో ప్రతి సంవత్సరం వేల సంఖ్యలో జాబ్ కార్డులు, లక్షల సంఖ్యలో కుటుంబసభ్యులను పేర్లను అధికారులు జాబితా నుంచి తీసివేస్తున్నారు. కఠిన నిబంధనలు, తక్కువ వేతనాలు, పనులకు వెళ్లినా గిట్టబాటు కాకపోవడం, గ్రామాలు పట్టణాలుగా మారుతుండడంతో లక్షలాది జాబ్ కార్డులు రద్దవుతున్నాయి. ఆరోగ్య (2019-20 నుంచి 2024-25) వ్యవధిలో తెలంగాణలో ఏకంగా ఏడు లక్షలకు పైగా జాబ్ కార్డులతోపాటు 22.28 లక్షల మంది కూలీల పేర్లను జాబితా నుంచి గ్రామీణాభివృద్ధి శాఖ అధికారులు తొలగించడం గమనార్హం. 2022--23 ఆర్థిక సంవత్సరంలోనే ఏకంగా 5.10 లక్షల కార్డులను తొలగించారు. గతంలో ఎన్నడూ కూడా ఇంత పెద్ద సంఖ్యలో కార్డులను తొలగించలేదని గ్రామీణాభివృద్ధి శాఖ అధికారులు చెబుతున్నారు.

## హైదరాబాద్ మెట్రో రెండో దశకు కేంద్రం గ్రీన్ సిగ్నల్

## ఇటలీ పర్యటనలో మోడీ 'స్వీట్' సర్ప్రైజ్ మెలోనికి 'మెలోడి' చాక్లెట్ గిఫ్ట్

## ఎరువుల అక్రమ రవాణాపై మంత్రి సీరియస్.. డీలర్లపై కఠిన చర్యలకు ఆదేశాలు

**న్యూస్ డెస్క్, 20 మే (ఇది కద నిజం):** ఆంధ్రప్రదేశ్ లోని పలు జిల్లాల్లో వ్యవసాయేతర అవసరాలకు ఎరువులను అక్రమంగా తరలిస్తున్న ఘటనలపై వ్యవసాయ శాఖ మంత్రి కింజారపు అచ్చెన్నాయుడు తీవ్ర ఆగ్రహం వ్యక్తం చేశారు. రైతులకు అందాల్సిన ఎరువులు ఇతర ప్రాంతాలకు మళ్లిస్తున్నారనే సమాచారం రావడంతో వెంటనే చర్యలు తీసుకోవాలని అధికారులను ఆదేశించారు. ఎరువుల అక్రమ నిల్వలు, బ్లాక్ మార్కెట్ కార్యకలాపాలను అరికట్టేందుకు డీలర్లు, గోదాములపై ప్రత్యేక తనిఖీలు నిర్వహించాలని వ్యవసాయ శాఖ కమిషనర్ కు మంత్రి సూచించారు. ఎరువుల కొరతను కృత్రిమంగా సృష్టించే వారిపై చట్టపరమైన చర్యలు తప్పవని హెచ్చరించారు. రైతులకు అవసరమైన సమయంలో సరిపడా ఎరువులు అందుబాటులో ఉండేలా ప్రభుత్వం అన్ని చర్యలు తీసుకుంటోందని ఆయన స్పష్టం చేశారు.

# రేవంత్ సర్కార్ బిగ్ ప్లాన్ రెడీ..!

**న్యూస్ డెస్క్, 20 మే (ఇది కద నిజం):** తెలంగాణ అవిరూప దినోత్సవం సందర్భంగా జూన్ 2న రాష్ట్ర ప్రజలకు శుభవార్తలు చెప్పేందుకు రేవంత్ సర్కారు సన్నద్ధం అవుతోంది. రెండున్నరేళ్ల పాలనను పూర్తి చేసుకుంటున్న కాంగ్రెస్ ప్రభుత్వం.. రెండో విడత సంక్షేమ పథకాలను అమలు చేసేందుకు కసరత్తు చేస్తోంది. ఎన్నికల ముందు ప్రకటించిన ఆరు గ్యారంటీల్లో ఇప్పటి వరకూ అమలు చేయలేకపోయిన హామీలను అమలు చేయడంతోపాటు.. మరింత మందికి సంక్షేమ పథకాలు అందించడం కోసం కొత్త అప్లికేషన్లను స్వీకరించనుందని తెలుస్తోంది. రెండు లక్షల కొత్త ఫింఛన్లు, ఇందిరమ్మ కుటుంబ జీవిత బీమాతోపాటు ప్రభుత్వ ఉద్యోగులకు నగదు రహిత వైద్య చికిత్స లాంటి కీలక నిర్ణయాలను జూన్ 2న ప్రకటించనున్నారని సమాచారం. త్వరలో యాదగిరిగుట్టలో జరిగే కేబినెట్ భేటీలో దీనికి సంబంధించిన విధివిధానాలను ఖరారు చేయనున్నారని తెలుస్తోంది. రాష్ట్రంలోని ప్రతి కుటుంబానికి రూ.5 లక్షల జీవిత బీమా కల్పించే ఉద్దేశంతో తెలంగాణ సర్కారు ఇందిరమ్మ జీవిత బీమా పథకానికి రూపకల్పన చేసిన సంగతి తెలిసిందే. ఈ ఏడాది బడ్జెట్ సందర్భంగా ఈ పథకాన్ని ప్రకటించారు. ఈ పథకం కోసం ప్రభుత్వం రూ.4 వేల కోట్లను కూడా కేటాయించింది. ఈ పథకం అమలు కోసం ఆర్థిక మంత్రి భట్టి విక్రమార్క సారథ్యంలో కేబినెట్ సబ్ కమిటీ ఇప్పటికే విధి విధానాలను రూపొందించింది. ఇందిరమ్మ జీవిత బీమా పథకం అమలు కోసం జూన్ 2న ఎల్ఐసీ సంస్థతో తెలంగాణ ప్రభుత్వం ఒప్పందం చేసుకునే అవకాశం ఉందని సమాచారం.

## కులగణనపై సుప్రీంకోర్టు కీలక తీర్పు

**ఏపీలో భగ్గుమంటున్న ఎండలు లికార్డు స్థాయిలో ఉష్ణోగ్రతలు**



## హైదరాబాద్ మెట్రో రెండో దశకు కేంద్రం గ్రీన్ సిగ్నల్

**న్యూస్ డెస్క్, 20 మే (ఇది కద నిజం):** హైదరాబాద్ ప్రజా రవాణా వ్యవస్థలో మరో మైలురాయిగా భావిస్తున్న మెట్రో సెకండ్ ఫేజ్ విషయంలో కేంద్రం గ్రీన్ సిగ్నల్ ఇచ్చింది. హైదరాబాద్ మెట్రో రెండో దశకు కేంద్రం సూత్రప్రాయంగా అంగీకారం తెలిపింది. బుధవారం కేంద్ర పట్టణాభివృద్ధి శాఖ మంత్రి మనోహర్ లాల్ ఖట్టర్ తో కేంద్ర మంత్రి కిషన్ రెడ్డి భేటీ అయ్యారు. ఢిల్లీలో జరిగిన ఈ సమావేశం సందర్భంగా హైదరాబాద్ లో కొనసాగుతున్న వివిధ కీలక ప్రాజెక్టులకు సమీక్ష నిర్వహించారు. నగరంలో మౌలిక వసతులు, పారిశుధ్యం, ప్రజారవాణాపై చర్చించినట్లు కిషన్ రెడ్డి తెలిపారు. ఈ సందర్భంగా హైదరాబాద్ మెట్రో రెండో దశ ప్రాజెక్టుపై చర్చ జరిగిందని మెట్రో సెకండ్ ఫేజ్ కు కేంద్ర మంత్రి సూత్రప్రాయంగా అంగీకరించారని, డివీఆర్ అందిన తర్వాత నిర్ణయం తీసుకుంటామని ఖట్టర్ చెప్పారని కిషన్ రెడ్డి తెలిపారు. కేంద్ర, రాష్ట్రాలు చెరో సగం ఖర్చుతో ముందుకెళ్లేందుకు సిద్ధంగా ఉన్నట్లు స్పష్టం చేశారు. 162 కి.మీ మెట్రో రెండో దశ విస్తరణకు రాష్ట్రం నుంచి ప్రతిపాదనలు వచ్చాయని వీటిని కేంద్రం పరిశీలించి తదుపరి చర్చలు చేపడుతుందని ఖట్టర్ చెప్పారు. కాగా తెలంగాణ ప్రభుత్వం ఎల్ అండ్ టీ సంస్థ నుంచి మొదటి దశ మెట్రోను బేకోవర్ చేసిన సంగతి తెలిసిందే.



## కులగణనపై సుప్రీంకోర్టు కీలక తీర్పు

**న్యూస్ డెస్క్, 20 మే (ఇది కద నిజం):** దేశంలో కులగణన ప్రక్రియపై దేశ అత్యున్నత న్యాయస్థానం సుప్రీంకోర్టు బుధవారం ఒక చారిత్రాత్మక తీర్పును వెలువరించింది. జనగణనలో భాగంగా కులాల లెక్కింపును చేపట్టడానికి లైన్ క్లియర్ చేసింది. కులగణనను వ్యతిరేకిస్తూ దాఖలైన పిటిషన్లను విచారించిన సుప్రీంకోర్టు ధర్మాసనం, వాటిని పూర్తిగా కొట్టివేస్తూ ప్రభుత్వ నిర్ణయానికి అనుకూలంగా గ్రీన్ సిగ్నల్ ఇచ్చింది. ఈ సందర్భంగా జస్టిస్ సూర్యకాంత్ నేతృత్వంలోని ధర్మాసనం కీలక వ్యాఖ్యలు చేసింది. కులగణన అనేది పూర్తిగా ప్రభుత్వ విధానపరమైన నిర్ణయమని, ఇటువంటి పరిపాలనాపరమైన వ్యవహారాలలో న్యాయస్థానం జోక్యం ఎంతమాత్రం ఉండబోదని స్పష్టం చేసింది. సమాజంలో వెనుకబడిన జనాభా వివరాలు, వారి సామాజిక స్థితిగతులు అచ్చితంగా తెలిసినప్పుడు మాత్రమే నిజమైన అభివృద్ధి సాధ్యమవుతుందని ధర్మాసనం అభిప్రాయపడింది. అర్చనైన ప్రతి ఒక్కరికీ సంక్షేమ పథకాలు సక్రమంగా అందాలన్నా, వాటి సమర్థవంతమైన అమలుకైనా కులగణన అనేది ఎంతగానో ఉపయోగపడుతుందని, ఇది నేటి పరిస్థితుల్లో తప్పనిసరి అని న్యాయమూర్తి పేర్కొన్నారు. అలాగే సంక్షేమ పథకాల అమలుకు అవసరమైన వెనుకబడిన కులాల వారున్నారో తెలసుకోవాలని వ్యాఖ్యానించింది. సుప్రీంకోర్టు ఇచ్చిన ఈ కీలక తీర్పుతో దేశవ్యాప్తంగా కులగణన ప్రక్రియను ముందుకు తీసుకెళ్లేందుకు ప్రభుత్వాలకు ఉన్న చట్టపరమైన అడ్డంకులన్నీ తొలగిపోయినట్లయింది.



## రేవంత్ సర్కార్ బిగ్ ప్లాన్ రెడీ..!

**మొదటి పేజీ తరువాయి** ప్రభుత్వ ఉద్యోగులు, పెన్షనర్లు, వారి కుటుంబ సభ్యులకు జూన్ 2 నుంచి డిజిటల్ హెల్త్ కార్డులను అందించి.. ప్రయివేట్ హాస్పిటల్లలో నగదు రహిత వైద్య సదుపాయం కల్పించనున్నారు. ఉద్యోగులకు కొత్త ఆరోగ్య పథకాన్ని అమలు చేయడం కోసం ప్రభుత్వం ఇప్పటికే ఎంప్లాయిస్ హెల్త్ కేర్ ట్రస్టును ఏర్పాటు చేసి.. కొత్త హెల్త్ కార్డుల జారీకి డేటా సేకరణను మొదలుపెట్టింది. ఇందులో భాగంగా ఉద్యోగులు, పెన్షనర్లు, వారి కుటుంబ సభ్యుల వివరాలను సమగ్రంగా సేకరించనున్నారు. మే 31లోగా డేటా సేకరణ ప్రక్రియను పూర్తి చేయనున్నారు. అలాగే వచ్చే విద్యా సంవత్సరం నుంచి ప్రభుత్వ ఇంటర్ కాలేజీల్లోనూ మధ్యాహ్న భోజనం పథకాన్ని అమలు చేయనున్నారు. క్రమంగా ఇంటర్ విద్యార్థులకు అల్పాహారం కూడా అందిస్తారు. వచ్చే విద్యాసంవత్సరం నుంచి ప్రతి నియోజకవర్గంలోనూ ఒక మోడల్ స్కూలును ప్రారంభించడానికి తెలంగాణ సర్కారు తీవ్రంగా కృషి చేస్తోంది. అలాగే జూన్ 2న సీఎం ఓవర్సీస్ ఎంప్లాయిమెంట్ ప్రోగ్రామను ప్రారంభించనున్నారు. దీని ద్వారా నిరుద్యోగ యువతకు విదేశాల్లో ఉపాధి పొందేలా శిక్షణ ఇస్తారు. జూన్ 2న ససత్సంగర్ టిమ్మిలో వైద్య సేవలను పాక్షికంగా ప్రారంభించనున్నారు.

## ఉపాధి హామీలో భారీ మార్పులు..

## 7 లక్షల జాబ్ కార్డులు కట్!

**మొదటి పేజీ తరువాయి** సగం మంది సభ్యులే యాక్టివ్ రాష్ట్రంలో ప్రస్తుతం 52.22 లక్షల జాబ్ కార్డులు ఉన్నాయి. ఇందులో 1.07కోట్ల మంది సభ్యులుగా నమోదై ఉన్నారు. అయితే 30.59 లక్షల జాబ్ కార్డులరూల్స్ 49.99 లక్షల మంది సభ్యులు మాత్రమే యాక్టివ్గా ఉన్నారని గ్రామీణాభివృద్ధి శాఖ ప్రకటించింది. కఠిన నిబంధనలకు తోడు ఆసక్తి లేక కొందరు, కేంద్ర ప్రభుత్వం తీసుకువచ్చిన కఠిన నిబంధనలు, షరతులతోపాటు తక్కువ వేతనాలు వస్తుండడంతో ఉపాధి హామీ పనుల కంటే వేరే పనులకు వెళ్లడం లాభిమనే ఉద్దేశంతో చాలా మంది జాబ్ కార్డులను ఉపయోగించడం లేదని అధికారులు గుర్తించారు. ముఖ్యంగా ఉదయం ఒకసారి, మధ్యాహ్న భోజనం తర్వాత మరోసారి పని ప్రదేశంలో కచ్చితంగా ఛాలో తీయాలనే నిబంధన ఉపాధి పనులకు కూలీలను దూరం చేస్తున్నదనే విమర్శలు ఉన్నాయి. అంతేకాకుండా బయట పెరుగుతున్న కూలీ రేట్లకు అనుగుణంగా ఉపాధి హామీలో కూలీ రేట్లు పెరగకపోవడం మరో కారణంగా చెబుతున్నారు. వీటికి తోడు గ్రామాల నుంచి పట్టణాలకు వలసలు, కూలీలు చనిపోవడం, గ్రామాల పట్టణాలుగా మారడం, సమీప మున్సిపాలిటీలు, కార్పొరేషన్లలో విలీనం కావడం వల్ల కూడా జాబ్ కార్డుల సంఖ్య తగ్గుతూ వస్తున్నదని అధికారులు విశేషిస్తున్నారు. అంతేకాకుండా ఇన్నీ నిబంధనలతో ఉపాధి పనులు చేయడం అవసరమా అనే కోణంలో కూలీలు ఆలోచిస్తూ పనికి రావడానికి ఆసక్తి చూపడం లేదు. దీంతో రాష్ట్రంలో పెద్ద ఎత్తున ఉపాధి హామీ జాబ్ కార్డుల సంఖ్య తగ్గుతూ వస్తున్నది. ఫలితంగా వధకు లక్ష్యం క్రమక్రమంగా నీరుగుతున్నది. అయితే కేంద్రం పరోక్ష లక్ష్యం మాత్రం నెరవేరుతున్నదని చలువురు ఎడ్వేటా చేస్తున్నారు.

## ఇటలీ పర్యటనలో మోడీ ‘స్వీట్’ సర్వైజ్

## మెలోనికీ ‘మెలోడి’ చాక్లెట్ గిఫ్ట్

**న్యూస్ డెస్క్, 20 మే (ఇది కద నిజం):** భారత ప్రధాని సరేంద్ర మోడీ, ఇటలీ ప్రధాని జార్జియా మెలోనిల మధ్య ఉన్న ప్రత్యేక స్నేహ బంధం డిప్యూటీ కెమిస్ట్రీ గురించి ప్రపంచవ్యాప్తంగా ఎంతగా చర్చ జరుగుతుందో అందరికీ తెలిసిందే. సోషల్ మీడియా వినియోగదారులు వీరిద్దరి పేర్లను కలిపి ‘#Meldi’ (మెలోడి) అనే హాష్ ట్యాగ్ ట్రెండ్ చేస్తుంటారు. తాజాగా వీరి స్నేహానికి సంబంధించిన మరో ఆసక్తికరమైన, ఆహ్లాదకరమైన ఉదంతం ఇరు దేశాల దౌత్య వర్గాల్లో మరియూ నెట్టింట విపరీతంగా వైరల్ అవుతోంది. డైసెక్షిక చర్చల నిమిత్తం ఇటలీ రాజధాని రోమ్ నగరానికి చేరుకున్న ప్రధాని సరేంద్ర మోడీ.. ఇటలీ ప్రధాని జార్జియా మెలోనికీ ఒక ఊహించని, అత్యంత ప్రత్యేకమైన కానుకను అందించారు. భారతదేశంలో దశాబ్దాలుగా ఎంతో ప్రసిద్ధి చెందిన ‘పార్డెన్ మెలోడి’ చాక్లెట్ ప్యాకెటు ఆయన అమెకు బహుమతిగా ఇచ్చారు. సోషల్ మీడియాలో తమపై నడుస్తున్న ‘మెలోడి’ ట్రెండ్ ను దృష్టిలో ఉంచుకునే ప్రధాని మోడీ ఈ సరదా కానుకను ఎంచుకున్నట్లు తెలుస్తోంది. థాంక్యూ చెప్పిన మెలోని.. ప్రధాని మోడీ ఇచ్చిన ఈ స్వీట్ సర్వైజు జార్జియా మెలోని ఎంతగానో మురిసిపోయారు. ఈ సరదా క్షణానికి సంబంధించిన వీడియోను ఆమె స్వయంగా తన సోషల్ మీడియా ఖాతా ద్వారా పంచుకున్నారు. చాక్లెట్ ప్యాకెట్ అందుకున్న సమయంలో ఆమె ముఖంలో కనిపించిన ఆనందం నెటిజన్లను ఎంతగానో ఆకట్టుకుంటోంది. ఈ పోస్టు “థాంక్యూ ఫర్ ద గిఫ్ట్” (ఈ కానుకకు ధన్యవాదాలు) అంటూ ఆమె క్యాప్షన్ జత చేశారు. సరిగ్గా అధికారిక చర్చలు ప్రారంభం కావడానికి ముందు జరిగిన ఈ తేలికపాటి సంభాషణకు సంబంధించిన వీడియో సోషల్ మీడియాలో క్షణాల్లో వైరల్గా మారింది. “ఇక దీనిపై వచ్చే మిమ్మే ఆపడం ఎవరి తరం కాదు”. “అసలైన ‘మెలోడి’ చాక్లెట్ దొంగేనీంది”, “అంతర్జాతీయ దౌత్యంలో ఇదొక స్వీట్ మామెంట్” అంటూ నెటిజన్లు రకరకాలుగా కామెంట్లు పెడుతున్నారు. గతంలో జీ7 సదస్సులో వీరిద్దరూ కలిసి దిగిన సెల్ఫీలు, చేసిన వీడియోలు స్పష్టించిన సంచలనం తరహాలోనే. ఈ ‘మెలోడి’ చాక్లెట్ ఉదంతం కూడా ఇప్పుడు ఇరు దేశాల ప్రజల మధ్య హాట్ టాపిక్ గా మారింది.



## డేంజర్ బెల్స్ మోగిస్తోన్న ఎబోలా..

## వేగంగా వ్యాపిస్తోన్న కొత్తరకం

**మొదటి పేజీ తరువాయి** కాంగో తూర్పు ప్రాంతంలో ఈ అరుదైన ‘బుందిబుగ్గి’ వేరియంట్ బారిన పడి 513 మంది వైద్యం తీసుకుంటున్నట్లు వైద్యులు చెప్తున్నారు. అక్కడ ఈ ప్రాణాంతక వైరస్ బారిన పడిన ఒక అమెరికా పౌరుడిని అత్యవసర చికిత్స నిమిత్తం జర్మనీకి తరలిస్తున్నట్లు అమెరికా వ్యాధి నియంత్రణ, నివారణ కేంద్రం మంగళవారం ప్రకటించింది. బాధితుడిని ‘సెర్వ్ క్రిస్టియన్ మిషన్’ అనే సంస్థకు చెందిన మెడికల్ మిషనరీ పీటర్ స్టాఫోర్డ్ గుర్తించారు. అమెరికా అధికారుల అభ్యర్థన మేరకు బెర్లిన్ లోని ప్రముఖ ‘చారిటీ యూనివర్సిటీ హాస్పిటల్’ లో ఉన్న ప్రత్యేక ఐసోలేషన్ హార్డులో ఆయనకు చికిత్స అందించేందుకు ఏర్పాట్లు చేస్తున్నట్లు జర్మనీ ఆరోగ్య మంత్రిత్వ శాఖ ధృవీకరించింది. అత్యంత ప్రమాదకరమైన అంటువ్యాధుల నిర్వహణలో జర్మనీకి చెందిన నిపుణుల బృందం నింతతరం పర్యవేక్షిస్తుందని అక్కడి అధికార ప్రతినిధి తెలిపారు. అయితే.. అమెరికా విధించిన ఈ ప్రయాణ అంక్షలపై అఫ్రికా సిడిసి తీవ్ర అసంతృప్తి వ్యక్తం చేసింది. కేవలం సరిహద్దులను మూసివేయడం వల్ల గ్లోబల్ హెల్త్ సెక్యూరిటీని సాధించలేమని, వ్యాధి మూలాలను అణచివేయడానికి అంతర్జాతీయంగా దూకుడుగా మద్దతు ఇవ్వడమే ఏకైక మార్గమని అఫ్రికా సిడిసి డైరెక్టర్ జనరల్ డాక్టర్ జీన్ కసేయా అభిప్రాయపడ్డారు. ఇదిలావుండగా, డ్రైసిడెంట్ డోనాల్డ్ ట్రంప్ పరిపాలనలో యుఎస్ సిడిసి నిధులలో కొతలు విధించడం, ఈ ఏడాది ప్రపంచ ఆరోగ్య సంస్థ నుండి అమెరికా అధికారికంగా వైదోగదం వంటి పరిణామాల, ప్రస్తుత ఎబోలా సహాయక చర్యలపై, అంతర్జాతీయ సమన్వయంపై తీవ్ర ప్రభావం చూపుతాయని ప్రజారోగ్య నిపుణులు హెచ్చరిస్తున్నారు.

## మూసీ పునరుజ్జీవన ప్రాజెక్టుకు ‘మెయిన్ హార్ట్’ బ్రేక్

**న్యూస్ డెస్క్, 20 మే (ఇది కద నిజం):** సీఎం రేవంత్ రెడ్డి మానస పుత్రిక మూసీ పునరుజ్జీవన ప్రాజెక్టు డివీఆర్ తయారు చేసే పనులు నత్తపడకన సాగుతున్నాయి. డివీఆర్ రూపకల్పనకు నియమించిన కాంట్రాక్టు విజెస్సీ మెయిన్ హార్ట్ మొండికేసింది. అధికారులకు అందుబాటులో లేకుండా పనులు చేయడానికి ముందుకు రావడం లేదనే విమర్శలు లేకపోలేదు. అయితే మూసీ పునరుజ్జీవన ప్రాజెక్టుకు డివీఆర్ తయారు చేయడానికి మెయిన్ హార్ట్ విజెస్సీతో మూసీ రివర్ ప్రంట్ డెవలప్ మెంట్ కార్పొరేషన్ లిమిటెడ్ (ఎంఆర్ డిఎల్) 4 డిసెంబర్ 2024న ఒప్పందం చేసుకున్న విషయం తెలిసిందే. డివీఆర్ తయారు చేయడానికి 18 నెలలపాటు సమయం పడుతుందని ఒప్పందంలో రాసుకున్నారు. అయితే జూన్ 4వ తేదీకే 18 నెలలు పూర్తి కానుంది. కానీ మూసీ ప్రాజెక్టుకు సంబంధించిన 55 కిలోమీటర్లకు డివీఆర్ ఇంత వరకు పూర్తికాలేదని అధికారులు చెబుతున్నారు. దీంతో సీఎం రేవంత్ రెడ్డికి సమాధానం చెప్పలేక, మెయిన్ హార్ట్ విజెస్సీతో సకాలంలో పనులు చేయించలేక అధికారులు సతమతమవుతున్నట్లు తెలిసింది. ఈ విషయాన్ని సీఎం రేవంత్ రెడ్డి రృష్టికి తీసుకెళ్లే.. ‘మీరేం చేస్తున్నారు’ అనే ప్రశ్న వచ్చే అవకాశముందని, విజెస్సీని గట్టిగా అడిగితే బిల్లులు రాలేదనే సమాధానం చెబుతున్నట్లు సమాచారం. అయితే పనులు పూర్తికాకుండానే బిల్లులెలా ఇస్తామని అధికారులు ఆపేసినట్లు తెలిసింది. హడావుడిగా 21.కి.మీ డివీఆర్ మూసీ పునరుజ్జీవన ప్రాజెక్టుకు సంబంధించిన 55 కిలోమీటర్లకు డివీఆర్ ఇంత వరకు పూర్తికాలేదని అధికారులు చెబుతున్నారు. దీంతో సీఎం రేవంత్ రెడ్డికి సమాధానం చెప్పలేక, మెయిన్ హార్ట్ విజెస్సీతో సకాలంలో పనులు చేయించలేక అధికారులు సతమతమవుతున్నట్లు తెలిసింది. ఈ విషయాన్ని సీఎం రేవంత్ రెడ్డి రృష్టికి తీసుకెళ్లే.. ‘మీరేం చేస్తున్నారు’ అనే ప్రశ్న వచ్చే అవకాశముందని, విజెస్సీని గట్టిగా అడిగితే బిల్లులు రాలేదనే సమాధానం చెబుతున్నట్లు సమాచారం. అయితే పనులు పూర్తికాకుండానే బిల్లులెలా ఇస్తామని అధికారులు ఆపేసినట్లు తెలిసింది. హడావుడిగా 21.కి.మీ డివీఆర్ మూసీ పునరుజ్జీవన ప్రాజెక్టుకు సంబంధించిన 55 కిలోమీటర్లకు డివీఆర్ ఇంత వరకు పూర్తికాలేదని అధికారులు చెబుతున్నారు. మూసీ బొంట్ నుంచి ఇరువైపుల 50 మీటర్ల బఫర్ ఏరియాను గుర్తించనున్నారు. ఈ ప్రాంతాల్లో నది జీవావరణ, అర్బన్ ల్యాండ్ సేఫ్టింగ్ పనులు చేపట్టాలని ప్రభుత్వం నిర్ణయించిన విషయం తెలిసిందే. మూసీ నది శుద్ధీకరణ తో పాటు, ఇరువైపులా పర్యాటక కేంద్రాలు, ఉద్యానవనాలు, అంతర్జాతీయ ప్రయాణాలతో కూడిన మౌలిక సదుపాయాలను కల్పించడమే లక్ష్యంగా ప్రభుత్వం ప్రణళికలు రూపొందించింది.



## ఏపీలో భగ్గుమంటున్న ఎండలు

## లికార్డు స్థాయిలో ఉష్ణోగ్రతలు

**న్యూస్ డెస్క్, 20 మే (ఇది కద నిజం):** ఆంధ్రప్రదేశ్ లో ఎండల తీవ్రత రోజురోజుకు పెరుగుతోందని రాష్ట్ర విపత్తు నిర్వహణ సంస్థ హెచ్చరించింది. ఇప్పటికే రాష్ట్రంలోని పలు జిల్లాల్లో ఉష్ణోగ్రతలు ప్రమాదకర స్థాయికి చేరుకోగా, బుధవారం కూడా పలుచోట్ల 45 నుంచి 47 డిగ్రీల సెల్సియస్ వరకు సమాదయ్యే అవకాశం ఉందని వెల్లడించింది. మంగళవారం పల్నాడు జిల్లా విడుగురాళ్లలో అత్యధికంగా 45.6డిగ్రీల ఉష్ణోగ్రత నమోదైంది. నెల్లూరు జిల్లా గూడూరులో 44.9డిగ్రీల కృష్ణా జిల్లా కంకిపాడులో 44.5డిగ్రీల ఉష్ణోగ్రతలు నమోదు కాగా, మార్కాపురం జిల్లా పెదచెర్లోపల్లి, ప్రకాశం జిల్లా సంతనూతలపాడు, బాపట్ల జిల్లా ఇంకొల్లు, ఎన్టీఆర్ జిల్లా కంచికవర తదితర ప్రాంతాల్లో కూడా అధిక ఉష్ణోగ్రతలు నమోదయ్యాయి. రాష్ట్రంలోని 28 జిల్లాల్లో 23 జిల్లాల పరిధిలోని మొత్తం 233 మండలాల్లో 41 డిగ్రీలకు పైగా ఉష్ణోగ్రతలు నమోదయ్యాయని అధికారులు తెలిపారు. ముఖ్యంగా పల్నాడు జిల్లాలో 26 మండలాలు, నెల్లూరులో 25, ప్రకాశం జిల్లాలో 23, మార్కాపురం జిల్లాలో 20 మండలాల్లో తీవ్ర ఎండలు కొనసాగుతున్నాయని పేర్కొన్నారు. ఇక, ఈ రోజు శ్రీకాకుళం, విజయనగరం, పార్వతీపురం మన్యం, అల్లూరి సీతారామరాజు, విశాఖపట్నం, అనకాపల్లి, కాకినాడ, కోనసీమ, తూర్పు గోదావరి, పశ్చిమగోదావరి, ఏలూరు, కృష్ణా, గుంటూరు, బాపట్ల, పల్నాడు, ప్రకాశం జిల్లాల్లోని కొన్ని ప్రాంతాల్లో 45 నుంచి 47డిగ్రీల వరకు ఉష్ణోగ్రతలు నమోదయ్యే అవకాశం ఉందని హెచ్చరించారు. అలాగే నెల్లూరు, కర్నూలు, నంద్యాల, చిత్తూరు, తిరుపతి జిల్లాల్లో 43 నుంచి 44డిగ్రీల వరకు, అనంతపురం, శ్రీసత్యసాయి, వైఎస్సార్ కడప, అన్నమయ్య జిల్లాల్లో 41 నుంచి 43డిగ్రీల వరకు ఉష్ణోగ్రతలు నమోదయ్యే అవకాశం ఉందని తెలిపారు.



## తెలుగువారి ధైర్యసాహసాలకు, ఆత్మగౌరవానికి

## ప్రతీక టంగుటూరి : సీఎం చంద్రబాబు



**న్యూస్ డెస్క్, 20 మే (ఇది కద నిజం):** దేశ స్వాతంత్ర్యం కోసం పోరాడిన యోధుల్లో ఒకరు, ఆంధ్రరాష్ట్రానికి తొలి ముఖ్యమంత్రిగా పనిచేసిన టంగుటూరి ప్రకాశం పంతులు వర్ధంతి సందర్భంగా సీఎం చంద్రబాబు నాయుడు, మంత్రి నారాలోకేశ్ ఆయన చిత్రపటానికి నివాళులు అర్పించారు. “తెలుగువారి ధైర్యసాహసాలకు, ఆత్మగౌరవానికి ప్రతీక టంగుటూరి ప్రకాశం పంతులు. అచంచల దేశభక్తి, నిజాయితీ, నిబద్ధతలతో ప్రజల కోసమే జీవించిన మహనీయుడు ఆయన. ప్రకాశం పంతులు వర్ధంతి సందర్భంగా ఆ మహోన్నత నాయకుడి సేవలను స్మరించుకుందాం.” అని సీఎం చంద్రబాబు నాయుడు ఎక్స్ వేదీకగా పేర్కొన్నారు. “ప్రముఖ స్వాతంత్ర్య సమరయోధులు, ఆంధ్ర రాష్ట్ర తొలి ముఖ్యమంత్రి టంగుటూరి ప్రకాశం పంతులు వర్ధంతి సందర్భంగా ఆ మహనీయుని స్మృతికి ఘన నివాళులు అర్పిస్తున్నాను. దేశం కోసం జీవితాన్ని అంకితం చేసిన వ్యక్తి టంగుటూరి ప్రకాశం పంతులు. ధైర్య సాహసాలు, ప్రజాసేవ, దేశభక్తికి ఆయన ప్రతీకగా నిలిచారు. స్వాతంత్ర్య పోరాటం నుంచి రాష్ట్ర నిర్మాణం వరకు ఆయన చేసిన సేవలు చిరస్మరణీయం. టంగుటూరి ప్రకాశం పంతులు ఆశయ సాధనకు అందరం పునరంకితం అవుదాం.” అని మంత్రి లోకేశ్ ఎక్స్ వేదీకగా ప్రజలను కోరారు.

## దంచికొడుతున్న ఎండలు..

## సీఎస్ కు రేవంత్ రెడ్డి కీలక ఆదేశాలు



**న్యూస్ డెస్క్, 20 మే (ఇది కద నిజం):** తీవ్రమైన వడ గాలులు, ఎండ తీవ్రతపై వాతావరణ శాఖ హెచ్చరికలు జారీ చేసిన నేపథ్యంలో ప్రజలంతా అప్రమత్తంగా ఉండాలని ముఖ్యమంత్రి రేవంత్ రెడ్డి సూచించారు. ఉత్తర తెలంగాణ జిల్లాల్లో ఎండ తీవ్రత ఎక్కువగా ఉండనున్నందున ఆయా జిల్లాల అధికారులు అవసరమైన జాగ్రత్తలు తీసుకోవాలని సీఎం ఆదేశించారు. ఓఆర్ఎస్ ప్యాకెట్లు తగిన సంఖ్యలో అందుబాటులో ఉంచాలని, తాగు నీరు, విద్యుత్ సరఫరాపై ప్రత్యేక శ్రద్ధ వహించాలని సీఎం ఆదేశించారు. ప్రాథమిక ఆరోగ్య కేంద్రాలు మొదలు జిల్లా ఆసుపత్రుల వరకు వైద్యారోగ్య సిబ్బంది అప్రమత్తంగా ఉండాలని, వడదెబ్బతో ఎవరైనా ఆసుపత్రుల్లో చేరితే తగిన వైద్య సహాయం అందించాలని సీఎం ఆదేశించారు. పట్టణ ప్రాంతాల్లో చలివేంద్రాలు ఏర్పాటు చేయాలని, వ్యూమైనంత వరకు వాధ్యావృంధ ప్రయాణాలు చేయకుండా ఉండాలని సీఎం సూచించారు. ఆయా జిల్లాల్లో పరిస్థితులను ఎప్పటికప్పుడు తెలుసుకుంటూ కలెక్టర్లకు దిశనిర్దేశం చేయాలని రాష్ట్ర ప్రభుత్వ ప్రధాన కార్యదర్శి రామకృష్ణారావును సీఎం రేవంత్ రెడ్డి ఆదేశించారు.



# తెలంగాణ రక్షణ సేన జెండా పండుగ ఇన్ ఛార్జీల నియామకం

33 జిల్లాలకు స్టేట్, డిస్ట్రిక్ట్ ఇన్ ఛార్జీలను నియమించిన పార్టీ చీఫ్ కల్వకుంట్ల కవిత

**ఇది కద నిజం, హైదరాబాద్:** ఇంఛార్జ్ లను స్టేట్ అబ్జర్వర్స్ తెలంగాణ రక్షణ సేన జెండా పండుగ బుధవారం కార్యక్రమం ప్రారంభమైంది. ఈ నెల 20 నుంచి 119 పాటు నియోజకవర్గాలకు ఇన్ ఛార్జీల నియామించారు. నెల రోజుల పాటు నిర్వహించే టీఆర్ఎస్ జెండా పండుగ నిర్వహణకు సంబంధించి జిల్లా వారీగా, నియోజక వర్గాల వారీగా స్టేట్ అబ్జర్వర్స్ పర్యవేక్షించనున్నారు.

33 జిల్లాలకు సంబంధించి జిల్లా ఇంఛార్జ్ లు, స్టేట్ అబ్జర్వర్స్ పేర్ల జాబితా

|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                  |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                     |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <b>నిజామాబాద్</b><br>జిల్లా ఇంఛార్జ్: రంగు నవీన్ ఆచారి<br>స్టేట్ అబ్జర్వర్: కరిమిల్ల బాబు రావు<br><b>కామారెడ్డి</b><br>జిల్లా ఇంఛార్జ్: ఆదురుగట్ల సంపత్ గౌడ్<br>స్టేట్ అబ్జర్వర్: కోల శ్రీనివాస్<br><b>ఆదిలాబాద్</b><br>జిల్లా ఇంఛార్జ్: రంగినేని శ్రీనివాస్ రావు<br>స్టేట్ అబ్జర్వర్: మేకల లలిత యాదవ్<br><b>నిర్మల్</b><br>జిల్లా ఇంఛార్జ్: జుట్టా చంద్రశేఖర్<br>స్టేట్ అబ్జర్వర్: మంధని నవీన్ రెడ్డి<br><br><b>కొమరం భీమ్ అసిఫాబాద్</b><br>జిల్లా ఇంఛార్జ్: వినోద్ కరిమిల్ల<br>స్టేట్ అబ్జర్వర్: బాబురావు రాధోడ్<br><b>మంచిర్యాల</b><br>జిల్లా ఇంఛార్జ్: ఉదిరి చంద్ర మోహన్ గౌడ్<br>స్టేట్ అబ్జర్వర్: వరలక్ష్మి మంచాల<br><b>కరీంనగర్</b><br>జిల్లా ఇంఛార్జ్: చందా లక్ష్మీనారాయణ గుప్తా<br>స్టేట్ అబ్జర్వర్: కందాడి మణిపాల్ రెడ్డి<br><b>మెదక్</b><br>జిల్లా ఇంఛార్జ్: పొడ్ల చంద్రశేఖర్<br>స్టేట్ అబ్జర్వర్: అప్పల నరేందర్ యాదవ్ | <b>నల్గొండ</b><br>జిల్లా ఇంఛార్జ్: పడిగపాటి విక్రాంత్ రెడ్డి<br>స్టేట్ అబ్జర్వర్: దేవేందర్ రెడ్డి కుండురు<br><b>సూర్యాపేట</b><br>జిల్లా ఇంఛార్జ్: కే ఎల్ ఎన్ రావు<br>స్టేట్ అబ్జర్వర్: విజయ్ గరినే<br><b>సిద్దిపేట</b><br>జిల్లా ఇంఛార్జ్: కొట్నాల యాదగిరి<br>స్టేట్ అబ్జర్వర్: లోక రవి చంద్ర<br><b>సంగారెడ్డి</b><br>జిల్లా ఇంఛార్జ్: మనన్న గారి బాలయ్య<br>స్టేట్ అబ్జర్వర్: నెల్లొజు శర్మ చారి, దేశోజు సందీప్<br><b>రాజన్న సిరిసిల్ల</b><br>జిల్లా ఇంఛార్జ్: ఎండి మజిద్ అబ్దుల్<br>స్టేట్ అబ్జర్వర్: కొంగరి ధరణి రాణి<br><b>పెద్దపల్లి</b><br>జిల్లా ఇంఛార్జ్ లు : కొమరయ్య నలేంద్ర, ఎల్ వెంకటేష్<br>స్టేట్ అబ్జర్వర్: పొన్నమనేని బాలాజీ రావు<br><b>వరంగల్ &amp; హన్మకొండ</b><br>జిల్లా ఇంఛార్జ్: నడిపెల్లి వెంకటేశ్వర రావు<br>స్టేట్ అబ్జర్వర్: సయ్యద్ ఇస్మాయిల్<br><b>జగిత్యాల</b><br>జిల్లా ఇంఛార్జ్: చెర్లపల్లి అమర్దీప్ గౌడ్<br>స్టేట్ అబ్జర్వర్: మాధవి మరిపెల్లి<br><b>యాదాద్రి భువనగిరి</b><br>జిల్లా ఇంఛార్జ్: చందుపట్ల సుజిత రావు<br>స్టేట్ అబ్జర్వర్: పవన్ రావు పోనుగోటి |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|



|                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                        |                                                                                                                                                                                                                                                                                                                                                                                                                                                                                                                                                                                                                                                                                                                                                                          |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <b>మహబూబ్ నగర్</b><br>జిల్లా ఇంఛార్జ్: మెట్టుకాడి ప్రభాకర్ ముదిరాజ్<br>స్టేట్ అబ్జర్వర్: గుంజపడుగు హరిప్రసాద్<br><b>జయశంకర్ భూపాలపల్లి</b><br>జిల్లా ఇంఛార్జ్: కుషన్ నరేష్ నేత<br>స్టేట్ అబ్జర్వర్: మెడల అఖిలాష్ గౌడ్<br><b>మహబూబాబాద్</b><br>జిల్లా ఇంఛార్జ్: శ్రీకాంత్ గౌడ్ నలమాన్<br>స్టేట్ అబ్జర్వర్: కిషన్ నాయక్ బానోత్<br><b>జనగామ</b><br>జిల్లా ఇంఛార్జ్: చిలుక ప్రవీణ్<br>స్టేట్ అబ్జర్వర్: కలబగూర్ దయాకర్ రెడ్డి<br><b>ములుగు</b><br>జిల్లా ఇంఛార్జ్: నంగవత్ రాజేష్ నాయక్<br>స్టేట్ అబ్జర్వర్: మెడల అఖిలాష్ గౌడ్<br><b>ఖమ్మం</b><br>జిల్లా ఇంఛార్జ్: గట్టు కరుణ<br>స్టేట్ అబ్జర్వర్: చలసాని విష్ణు మూర్తి<br><b>భద్రాద్రి కొత్తగూడెం</b><br>జిల్లా ఇంఛార్జ్: దేవళ్ల వీరన్న<br>స్టేట్ అబ్జర్వర్: రియాజ్ అహ్మద్<br><b>నాగర్ కర్నూల్</b><br>జిల్లా ఇంఛార్జ్: పోనుగోటి శ్రీపతి రావు<br>స్టేట్ అబ్జర్వర్: సురేందర్ జీ హాకింకరి<br><b>వనపర్తి</b><br>జిల్లా ఇంఛార్జ్: కందుర్ మాళతి రెడ్డి<br>స్టేట్ అబ్జర్వర్: కోట్ల మహేందర్ రెడ్డి | <b>నారాయణపేట</b><br>జిల్లా ఇంఛార్జ్: గావినోళ్ల శ్రీనివాస్<br>స్టేట్ అబ్జర్వర్: పుల్లార శ్రీనివాస్ రావు<br><br><b>జోగులాంబ గద్వాల</b><br>జిల్లా ఇంఛార్జ్: గొంగళ్ల రంజిత్ కుమార్<br>స్టేట్ అబ్జర్వర్: ఆర్ వి ఆర్ ప్రసాద్<br><br><b>రంగారెడ్డి</b><br>జిల్లా ఇంఛార్జ్: నరేష్ ప్రజాపతి<br>స్టేట్ అబ్జర్వర్: తాండ్ర శ్రీనివాస్ రావు<br><br><b>వికారాబాద్</b><br>జిల్లా ఇంఛార్జ్: కోల శ్రీనివాస్<br>స్టేట్ అబ్జర్వర్: లకావత్ రూప్ సింగ్<br><br><b>మేడ్చల్ మల్కాజిగిరి</b><br>జిల్లా ఇంఛార్జ్: రామిడి వెంకట్ రెడ్డి<br>స్టేట్ అబ్జర్వర్: రంగు నవీన్ ఆచారి, కిషోర్ తానిండి<br><br><b>హైదరాబాద్</b><br>జిల్లా ఇంఛార్జ్: భగవతుల సాయి మహేష్<br>స్టేట్ అబ్జర్వర్: ఎండి అబ్దుల్ సలీమ్<br><br><b>సికింద్రాబాద్</b><br>జిల్లా ఇన్-చార్జ్: విజయ్ గరినే<br>స్టేట్ అబ్జర్వర్: డేవిడ్ గజ్జి |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|

# ఉపాధి హామీ పనుల పరిశీలన



**ఇది కద నిజం, ఉమ్మడి నిజామాబాద్ జిల్లా మే 20:** కామారెడ్డి జిల్లా పట్టణ మండలంలోని గౌరారం గ్రామంలో చేపడుతున్న ఉపాధి హామీ పథకం పనులను టెక్నికల్ అసిస్టెంట్ తుకారం, ఫీల్డ్ అసిస్టెంట్ అంజగౌడ్ పరిశీలించారు. ఈ సందర్భంగా పనుల పురోగతి, నాణ్యత, హాజరు నమోదు పనుల జరిగే వద్ద త్రాగుమీరు సౌకర్యం కల్పించాలని తదితర అంశాలను పరిశీలించి కార్మికులకు పలు సూచనలు చేశారు. పనులు ప్రభుత్వ నిబంధనల ప్రకారం చేపట్టాలని, పనుల నిర్వహణలో ఎలాంటి నిర్లక్ష్యం ఉండకూడదని అధికారులకు సూచించారు.గ్రామంలో కొనసాగుతున్న ఉపాధి హామీ పనులను వేగవంతంగా పూర్తి చేయాలని తెలిపారు.

# పేదలకు సంక్షేమ పథకాల అమలు కోసం ప్రభుత్వంపై ఒత్తిడి తెస్తాం

మాజీ డిప్యూటీ స్పీకర్ పద్మారావు గౌడ్



**ఇది కద నిజం,సికింద్రాబాద్ :** పేద ప్రజలకు అన్ని సంక్షేమ పథకాలు అమలుకు ప్రభుత్వం ప్రాధాన్యత కల్పించేలా వత్తిడి తెస్తున్నామని సికింద్రాబాద్ శాసనసభ్యులు, మాజీ డిప్యూటీ స్పీకర్ తీగుల్ల పద్మారావు గౌడ్ అన్నారు. సికింద్రాబాద్ నియోజకవర్గం పరిధిలో వివిధ మున్సిపల్ డివిజన్లకు సంబంధించిన కళ్యాణ లక్ష్మి, షాద్ ముబారక్

చెక్కులను పద్మారావు గౌడ్ బుధవారం సితాఫలమండి లోని డి.ఆర్.టి. క్వార్టర్స్ లో పంపిణీ చేశారు. ఈ సందర్భంగా పద్మారావు గౌడ్ మాట్లాడుతూ సికింద్రాబాద్ అసెంబ్లీ నియోజకవర్గాన్ని ఆదర్శంగా తీర్చిదిద్దామని ప్రతి ఇంటికి వివిధ సంక్షేమ పథకాలను అందించాలిగామని, అన్ని వర్గాలకు చెందిన వారికీ ప్రయోజనం చేకూర్చ గలిగామని తెలిపారు. ప్రభుత్వ పెద్దలు తమ హామీలను నెరవేర్చి ప్రజలకు మేలు కలిగించాలని డిమాండ్ చేశారు. మారేడుపల్లి తాసిల్దార్ అస్మతుల్లా ఖాన్, తాజా మాజీ కార్పొరేటరు సామం హేమ, కంది శైలజ, లింగాని ప్రసన్న లక్ష్మి శ్రీనివాస్, నేతలు, అధికారులు పాల్గొన్నారు. మారేడుపల్లి మండలానికి చెందిన 81 మందికి కళ్యాణ లక్ష్మి/షాద్ ముబారక్ చెక్కులను (మొత్తం సుమారు రూ.81 లక్షల విలువ జేసే చెక్కులను) ఈ సందర్భంగా పద్మారావు గౌడ్ అందించారు.

# స్వాస్ లేక్ వద్ద నాలా పనులను పరిశీలించిన ఎమ్మెల్యే కృష్ణారావు

**కూకట్లపల్లి, 20 మే (ఇది కద నిజం):** కూకట్ల పల్లి ఎమ్మెల్యే మూడవరం కృష్ణారావు బాలాజీ నగర్ డివిజన్ స్వాస్ లేక్ వద్ద నాలా పనులను పరిశీలించి ప్రధానంగా ఐడిఎల్ వద్ద నిర్మాణం అవుతున్న నాల



పనులను త్వరగా పూర్తి చేయాలని అధికారులను ఆదేశించారు. పనులకు సంబంధించి నిధులు విడుదలైనా కూడా అలస్యం జరగడంపై అసహనం వ్యక్తం చేస్తూ నిరసన వ్యక్తం చేశారు. అలాగే స్వాస్ లేక్ అపార్ట్మెంట్లో పారింగ్ వద్ద వర్షం వచ్చినప్పుడు నీరు వచ్చి చేరుతుందని.. సమస్యను ఎమ్మెల్యే మూడవరం కృష్ణారావు కు స్థానికులు తెలపగా ఆ ప్రాంతాన్ని కూడా పరిశీలించి వెంటనే ఈ పనులు పూర్తి చేయాలని అధికారులకు తెలిపారు. ఈ కార్యక్రమంలో మాజీ కార్పొరేటర్ పగడాలు బాబురావు, ప్రభాకర్ గౌడ్, ఎస్ ఎస్ డి పి మరియు జిహాద్ ఎస్, ఎలక్ట్రిక్, ఇంజనీరింగ్, వాటర్ వర్మి అధికారులు పాల్గొన్నారు.

# అర్ధరాత్రి వేళ ఆపద్యాంధవుడు.. మహిళ మానాన్ని ప్రాణాన్ని కాపాడిన కామటిపుర సీబి!



**ఇది కద నిజం, హైదరాబాద్:** రాత్రి సుమారు రెండు గంటల సమయంలో నగరమంతా నిశ్శబ్దంగా నిద్రపోతున్న వేళ, బహదూర్పూర్ ఎక్స్ రోడ్ జంక్షన్ వద్ద వీధి దీపాల వెలుతురులో కామటిపుర పోలీసులు ఎప్పుడీలాగే తమ నైట్ విధుల్లో నిమగ్నమై ఉన్నారు. ఆ సమయంలో, ఊహించని విధంగా ఒక హృదయ విచారకరమైన దృశ్యం వారి కంట పడింది. ఒక మహిళ ఒంటిపై కనిసం నూలుపోగు కూడా లేకుండా, తీవ్రమైన మానసిక ఆందోళనతో, దిక్కుతోచని స్థితిలో రోడ్డుపై అటు ఇటు తిరుగుతూ కనిపించింది. ఆ అర్ధరాత్రి వేళ, నిస్సహాయ స్థితిలో ఉన్న ఆమెను చూసి అక్కడ ఉన్న వారింతా ఏం చేయాలో తెలియక తత్తరపడుతున్న వేళ కామటిపుర సీబి తెలివైన రావు అత్యంత సమయస్ఫూర్తితో, మానవత్వంతో స్పందించారు. ఒక

బాధ్యతాయుతమైన పోలీస్ అధికారిగా ఆమె రక్షణే ధ్యేయంగా భావించిన సీబి ప్రసాద్ రావు , ఆ మహిళను ఆదరంగా దగ్గరకు పిలిచారు. చుట్టుపక్కల ఎలాంటి బట్టల దుకాణాలు తెరిచి లేని ఆ సమయాన, ఏమాత్రం అలస్యం చేయకుండా స్టేషన్లో అందుబాటులో ఉన్న ఒక పాత పోలీస్ యూనిఫామ్ వస్త్రాలు, అలాగే ఒక వీరను వెంటనే తెప్పించారు. స్వయంగా ఆ దుస్తులను ఆమెకు అందించి, ధరింపజేసి ఆమె మానాన్ని కాపాడారు. అంతటితో వారి బాధ్యత ముగిసిపోలేదు. ఆ కఠిక వీకెండ్, నిర్మానుష్యమైన రోడ్డుపై ఆమెకు ఎలాంటి అవాంఛనీయ ఘటనలు లేదా ఆకతాయిల వల్ల ప్రమాదాలు జరగకుండా చూసుకోవడం అత్యంత అవసరమని సీబి ప్రసాద్ రావు గ్రహించారు. అందుకని, తక్షణమే ఆమెను అక్కడే ఉన్న పోలీస్ చెక్పోస్ట్ వద్దకు తీసుకెళ్లి, సురక్షితమైన ఆశ్రయం కల్పించారు. మహిళల భద్రతకు తాము ఎంతటి ప్రాధాన్యత ఇస్తామో మాటల్లోనే కాదు చేతల్లోనూ నిరూపించారు. సీబి ప్రసాద్ రావు సత్వర నిర్ణయం, కామటిపుర పోలీసుల సేవారీతి వల్ల ఒక మహిళకు తగిన రక్షణ లభించింది. విపత్తుర పరిస్థితుల్లో ఖాళీ దుస్తులు కేవలం శాంతిభద్రతలనే కాదు, కరుణతో కూడిన రక్షణను కూడా అందిస్తాయని ఈ ఘటనతో కామటిపుర పోలీసులు నిరూపించి, ప్రజల మనసుల్లో నిలిచారు.

# ఉపాధి హామీ కూలీలకు ఓఆర్ఎస్ ప్యాకెట్లు, కూల్ వాటర్ అందించిన సర్పంచ్ సుందరి రామారావు



**పెన్ పహాడ్, 20 మే (ఇది కద నిజం):** అన్నారం బ్రిడ్జి గ్రామంలో ఉపాధి హామీ కూలీలకు ఓ ఆర్ ఎస్ ప్యాకెట్లు కూల్ వాటర్ టెంట్ సౌకర్యం కల్పించిన సర్పంచ్ సుందర్ రామారావు. ఎండలు ముదిరిన సందర్భంగా తగు జాగ్రత్తలు తీసుకోవాలని సౌకర్యంగా ఉండేటటువంటి బట్టలు ధరించాలని ఆరోగ్యాన్ని చక్కగా చూసుకోవాలని వాటర్ బాటిల్స్ తెచ్చుకోవాలని చెప్పారు. ఈ కార్యక్రమంలో ఉప సర్పంచి పొడవగిరి స్వాతి ప్రసాద్, రెండో వార్డ్ నెంబర్ గెర్ల వెంకన్న, మూడో వార్డు నెంబర్ నేతరకంటి భవాని, ఏఎన్ఎం లక్ష్మి, ఆశా వర్మర్ లక్ష్మిపాక జ్యోతి, ఫీల్డ్ అసిస్టెంట్ మీసాల వెంకన్న, ఉపాధి హామీ కూలీలు అంతయ్య,చుక్కమ్మ, కరుణ, నరసయ్య తదితరులు పాల్గొన్నారు

# కుట్టు మిషన్ శిక్షణా శిబిరం ప్రారంభోత్సవంలో పాల్గొన్న వడ్డేపల్లి రాజేశ్వరరావు

**కూకట్ల పల్లి, 20 మే (ఇది కద నిజం):** శ్రీ వాసవి కన్యకాపరమేశ్వరి (ట్రస్ట్), కె.పి.హెచ్.బి కాలనీ అధ్యక్షులలో నిర్వహిస్తున్న ఉచిత కుట్టు మిషన్ శిక్షణా శిబిరం ప్రారంభోత్సవ కార్యక్రమం ఘనంగా జరిగింది. ఈ కార్యక్రమానికి (ట్రస్ట్) సభ్యులు కుమారస్వామి ఆహ్వానం మేరకు కూకట్ల పల్లి నియోజకవర్గ బిజెపి సీనియర్ నాయకులు వడ్డేపల్లి రాజేశ్వరరావు ముఖ్య అతిథిగా హాజరై శిబిరాన్ని ప్రారంభించారు. ఈ సందర్భంగా వడ్డేపల్లి రాజేశ్వరరావు మాట్లాడుతూ మహిళల స్వయం ఉపాధి సాధించి ఆర్థికంగా ఎదగడానికి ఇటువంటి ఉచిత శిక్షణా శిబిరాలు ఎంతో ఉపయోగకరమని తెలిపారు. కేంద్ర ప్రభుత్వం అమలు చేస్తున్న “సమర్థ్” పథకం ద్వారా యువతకు నైపుణ్యాభివృద్ధి కల్పిస్తూ ఉపాధి అవకాశాలు పెంపొందిస్తున్నదని పేర్కొన్నారు. కుట్టు శిక్షణ ద్వారా మహిళలు తమ కుటుంబ ఆర్థిక స్థితిని మెరుగుపరుచుకోవడంతో పాటు స్వయం ఉపాధి దిశగా ముందుకు సాగవచ్చని అన్నారు. అనంతరం శిబిరంలో శిక్షణ పొందిన మహిళల తయారు చేసిన వివిధ రకాల దుస్తులను వడ్డేపల్లి రాజేశ్వరరావు పరిశీలించి వారి ప్రతిభ, నైపుణ్యాన్ని అభినందించారు.శిక్షణ పూర్తి చేసిన మహిళలకు సర్టిఫికెట్లు అందజేసి ప్రోత్సహించారు. మహిళలు ఆత్మవిశ్వాసంతో స్వావలంబన సాధించాలని అంకశ్రించారు. అలాగే సమాజ సేవా కార్యక్రమాల్లో నిరంతరం ముందుండే శ్రీ వాసవి కన్యకాపరమేశ్వరి (ట్రస్ట్) సభ్యులను ప్రత్యేకంగా అభినందించారు. ఈ కార్యక్రమంలో చలువురు ప్రముఖులు, (ట్రస్ట్) సభ్యులు, మహిళలు మరియు డివిజన్ సీనియర్ బిజెపి నాయకులు రఘురాం, వినోద్ గౌడ్, సూరిబాబు, ప్రేమ్ స్థానిక నాయకులు తదితరులు పాల్గొన్నారు.







## ముందు ఆర్థిక స్వేచ్ఛ.. తర్వాత పెళ్లి



మహిళలు ఎవరిని పెళ్లి చేసుకుంటారనే దానికంటే.. మీరు ఏం చేస్తారు, మీరు ఎవరనేదే ముఖ్యం అంటున్నారు బాలీవుడ్ కథానాయిక కంగనా. వివాహిత మహిళలు ఎదుర్కొంటున్న పరిస్థితులపై ఆమె తాజాగా ఇన్స్టా స్టోరీలో ఒక నోట్ పంచుకున్నారు. ఇందులో యువతులు వివాహ బంధంలోకి అడుగుపెట్టే ముందు ఆర్థిక స్వాతంత్ర్యంతో పాటు తమ కెరీర్ను నిర్మించుకోవడంపై దృష్టి పెట్టాలని తెలిపారు. “రోజూ పెళ్లి అయిన యువతుల గురించి ఎన్నో విషాద వార్తలు వస్తున్నాయి. చదువుకున్న యువతులలో చాలా మంది ఆ విషాదం ఎదురుకాకముందే.. తమని ఉక్కిరిబిక్కిరి చేసే పరిస్థితుల నుంచి

బయటపడేయమని తమ తల్లిదండ్రులను వేడుకుంటున్నారు. కానీ, భారతీయ సమాజం కూతుళ్ళకు పెళ్లయ్యాక వారిని వదిలేస్తుంది. మీ జీవితంలో మరెవరోకన్నా మీ కెరీర్ మీకు ముఖ్యం. మీరు ఆర్థికంగా స్వేచ్ఛగా ఉన్న తర్వాతే పెళ్లి గురించి ఆలోచించండి. దయచేసి, మీ జీవితానికి మీరే హీరో అయి ఉండండి. మిమ్మల్ని కాపాడటానికి ఎవరూ రారు. మీరు ఎవరిని పెళ్లి చేసుకుంటారనే దానికంటే మీరు ఏం చేస్తున్నారు, ఎవరు అనేదే ముఖ్యం. మీకు కావాల్సిన జీవితాన్ని మీరే నిర్మించుకోండి. ఎవరి మాటా వినకండి” అని కంగనా ఆ నోట్లో పేర్కొన్నారు. ఉత్తరాదిలో ఇటీవల జరిగిన వివాహిత మహిళల ఆత్మహత్యల నేపథ్యంలో కంగనా ఈ పోస్ట్ పెట్టినట్లు సామాజిక మాధ్యమాల్లో చర్చనీ యాంశమైంది. కంగనా నటిస్తున్న ‘భారత భాగ్య విధాత’ వచ్చే నెల 12న విడుదల కానుంది.



## సోషల్ మీడియాకు రియా చక్రవర్తి బ్రేక్..

బాలీవుడ్ వివాదాస్పద నటి రియా చక్రవర్తి మరోసారి వార్తల్లో నిలిచారు. దివంగత నటుడు, తన మాజీ ప్రియుడు సుశాంత్ సింగ్ రాజ్పుత్ మరణం తర్వాత ఎదుర్కొన్న లీగల్ కేసులు, అరెస్టులు, తీవ్రమైన సోషల్ మీడియా ట్రోలింగ్స్ నుండి కోలుకుని.. ఇప్పుడిప్పుడే కెరీర్పై ఫోకస్ పెడుతున్న రియా, సడన్గా ఒక పాకింగ్ నిర్ణయం తీసుకున్నారు. కొంతకాలం పాటు సోషల్ మీడియాకు పూర్తిగా బ్రేక్ ఇస్తున్నట్లు ఆమె ప్రకటించారు.

‘ఈ మధ్య కాలంలో నన్ను నేను కాస్త మిస్ అవుతున్నట్లు అనిపిస్తోంది. సోషల్ మీడియాలోని నిరంతర శబ్దం, స్ట్రోలింగ్, ఆన్లైన్ ప్రపంచంతో పోటీ పడటం.. ఇవన్నీ నేను ఊహించిన దానికంటే ఎక్కువ భారంగా అనిపిస్తున్నాయి. ప్రతి క్షణాన్ని కెమెరాలో బంధించాలనే ఆలోచన లేకుండా ప్రశాంతంగా గడపాలి. అందుకే కాస్త సోషల్ మీడియా నుండి ఒక అడుగు వెనక్కి వేస్తున్నాను. ప్రస్తుతానికి వర్చువల్ లైఫ్ కంటే నిజ జీవితంలో గడిపే క్షణాలకే నా మొదటి ప్రాధాన్యత. త్వరలోనే మళ్లి కలుద్దాం’ అంటూ తెలిపింది.

## ఓటీటీలోకి ఎంట్రీ ఇచ్చిన ‘సతీ లీలావతి’!



రీసెంట్గా విడుదలైన బాలీవుడ్ చిత్రాల్లో మెగా కోడలు లావణ్య త్రిపాఠి కొడిదెల హీరోయిన్గా నటించిన రౌమాంటిక్ ఎంటర్టైనర్ ‘సతీ లీలావతి’ కూడా ఒకటి. దేవ్ మోహన్ హీరోగా నటించిన ఈ చిత్రాన్ని ‘భీమిలి కబడ్డీ జట్టు’ ఫేమ్ దర్శకుడు తాతినేని సత్య తెరకెక్కించారు. మంచి అంచనాల మధ్య ఈ సినిమా థియేటర్లలో విడుదలైంది. అయితే సమ్మర్ సీజన్లో థియేటర్ల వద్ద కొనసాగుతున్న డ్రై పీరియడ్ కారణంగా ఈ మూవీ

బాక్సాఫీస్ వద్ద ఆశించిన స్థాయిలో స్పందనను అందుకోలేకపోయింది. ఫ్యామిలీ ఆడియన్స్ను టార్గెట్ చేస్తూ వచ్చిన ఈ రౌమ్ కామ్ చిత్రం ప్రేక్షకులను పెద్దగా ఆకట్టుకోలేకపోయినప్పటికీ, ఇప్పుడు ఓటీటీ ప్రేక్షకులను అలరించేందుకు సిద్ధమైంది.

థియేటర్లలో విడుదలైన కేవలం రెండు వారాల్లోనే ‘సతీ లీలావతి’ డిజిటల్ స్ట్రీమింగ్లోకి వచ్చేసింది. ఈ సినిమా ఓటీటీ హక్కులను ప్రముఖ ప్లాట్‌ఫామ్ నన్ నెక్స్ట్ సొంతం చేసుకోగా, ఇవాళి నుంచే స్ట్రీమింగ్ ప్రారంభమైంది. థియేటర్లలో మిస్ అయిన వారు ఇప్పుడు ఇంటి వద్దే ఈ సినిమాను వీక్షించవచ్చు. ఇక ఈ చిత్రానికి మిక్కిలి మేయర్ సంగీతం అందించగా, నాగ మోహన్ బాబు నిర్మాణ బాధ్యతలు చేపట్టారు.



## ‘ధురంధర్ 2’ దేశ భద్రతకు ముప్పా? కేంద్రానికి హై కోర్టు కీలక ఆదేశాలు..

ప్రపంచవ్యాప్తంగా విజయవంతమైన “ధురంధర్ 2” సినిమా ఇప్పుడు వివాదంలో చిక్కుకుంది. సైన్యానికి సంబంధించిన కీలక అవరేషన్ వివరాలను సినిమాలో బహిరంగం చేశారంటూ సశస్త్ర సీమా బల్ (ఎస్ఎస్బి) హెడ్ కానిస్టేబుల్ దీపక్ కుమార్ ఢిల్లీ హైకోర్టులో పిటిషన్ దాఖలు చేశారు. ఈ వ్యవహారంపై స్పందించిన హైకోర్టు, దేశ భద్రతకు ముప్పు కలిగించే అంశాలు సినిమాలో ఉన్నాయా అనే విషయాన్ని పరిశీలించాలని కేంద్ర ప్రభుత్వం, సెంట్రల్ బోర్డ్ ఆఫ్ ఫిల్మ్ సర్టిఫికేషన్ (సీబీఎఫ్సీ)ను ఆదేశించింది. సినిమాలోని కొన్ని పాత్రలు ఉన్నతాధికారులు, మరణించిన సైనికులను పోలి ఉన్నాయని పిటిషన్ ఆరోపించారు. అధికార

రహస్యాల చట్టం ఉల్లంఘన జరిగిందా అనే అంశంపై విచారణ చేపట్టాలని ధర్మాసనం సూచించింది.

## చిరు 158 కి థమన్ షిక్స్..



మెగాస్టార్ చిరంజీవి, బ్లాక్బస్టర్ దర్శకుడు బాబీ కొల్లి (కొల్లి సురేష్) కాంబినేషన్లో వస్తున్న క్రేజీ ప్రాజెక్ట్ చిరు 158. ‘వాల్తేరు వీరయ్య’ వంటి ఇండస్ట్రీ హిట్ తర్వాత వీరిద్దరి కలయికలో వస్తున్న సినిమా కావడంతో

మెగా అభిమానుల్లో అంచనాలు ఆకాశాన్ని తాకుతున్నాయి. కాగా మెగాస్టార్ చిరంజీవి తన 158వ చిత్రంగా తెరకెక్కుతున్న ఈ భారీ కమర్షియల్ యాక్షన్ ఎంటర్టైనర్ను లీడింగ్ ప్రొడక్షన్ హౌస్ నిర్మిస్తోంది. ఈ సినిమా కోసం మెగాస్టార్ చిరంజీవి సరికొత్త మేకప్‌వరతో, ఊహించని రేంజ్ డెడికేషన్తో వర్క్ చేస్తున్నారు. ఈ ప్రతిష్టాత్మక చిత్రానికి సంబంధించి మేకర్స్ రోజుకో సారిడ్ అప్‌డేట్‌తో సోషల్ మీడియాలో రచ్చ లేపుతున్నారు.

నిన్ననే ఈ చిత్రానికి సంబంధించిన ప్రొడక్షన్ డిజైనర్ వివరాలను వెల్లడించిన చిత్ర యూనిట్.. తాజాగా ఈ మెగా ప్రాజెక్ట్కు మ్యూజిక్ అందించబోయే ఆ ‘టాప్ మ్యూజిక్ డైరెక్టర్’ ఎవరనేది అధికారికంగా ప్రకటించింది. తాజాగా ఈ సినిమాకు టాలీవుడ్ మోస్ట్ బిజీయింగ్ అండ్ స్టార్ మ్యూజిక్ సెన్సేషన్, ఎస్.ఎస్. థమన్ సంగీత దర్శకుడిగా ఎంపికైనట్లు మేకర్స్ అఫీషియల్ అసౌన్మెంట్ ఇచ్చారు. థమన్ రాకతో చిరు 158 ప్రాజెక్ట్కు మ్యూజిక్లో గా అప్పుడే భారీ హైప్ వచ్చేసింది. బాబీ మార్క్ హౌస్ ఎలివేషన్లకు, థమన్ మార్క్ ఇంటెన్స్ డ్రమ్స్ అండ్ బిజీఎమ్ తోడైతే థియేటర్లలో రచ్చ ఎలా ఉంటుందో ఊహించుకోవచ్చు. త్వరలోనే ఈ చిత్రానికి సంబంధించిన రెగ్యులర్ షూటింగ్ మరియు పాటల రికార్డింగ్ పనులు ప్రారంభం కానున్నాయని ఇండస్ట్రీ టాక్.

## చేస్తే అలాంటి సినిమాలే చేయాలి..

సౌత్ సినీ పరిశ్రమలో ప్రస్తుతం మమితా బైజు పేరు ఒక బ్రాండ్‌గా మారుతోంది. గ్లామర్ పాత్రల కంటే కూడా పర్ఫార్మన్స్కు సోఫ్ట్ ఉన్న క్యారెక్టర్స్ ఎంచుకుంటూ స్టార్ హీరోల సరసన ల్యాండ్ అవుతోంది. రాబోయే రోజుల్లో విడుదల కానున్న ఆమె లైవ్ చూస్తే.. సౌత్ బాక్సాఫీస్ వద్ద ఈమె రేంజ్ మరింత పెరగడం ఖాయంగా కనిపిస్తోంది. ఈ నేపథ్యంలోనే ఆమె తాజాగా ఒక ఇంటర్వ్యూలో తన సినీ ప్రయాణం, తన కెరీర్, ఫ్యాన్స్, ఫ్యూచర్ ప్లాన్స్ గురించి మమితా బైజు ఆసక్తికర వ్యాఖ్యలు చేసింది

‘నా అభిమానుల గుండెల్లో ఎప్పటికీ నిలిచిపోయే విభిన్నమైన చిత్రాలను చేయాలన్నదే నా ఏకైక లక్ష్యం. సినిమాల ద్వారా ఒక మంచి ఫ్యాన్ బేస్ సంపాదించుకోవాలని కోరుకుంటున్నాను. నా కెరీర్ ముగిసిన తర్వాత లేదా భవిష్యత్తులో ఎప్పుడైనా నా గతాన్ని నేను ప్రయాణించిన కాలాన్ని వెనక్కి తిరిగి చూసుకుంటే.. నా ముఖంలో ఒక తెలియని ఆనందం, తృప్తి కలగాలి. అందుకోసమే నేను కథల ఎంపికలో ఇంత జాగ్రత్తగా ఉంటూ నా ప్రయాణాన్ని కొనసాగిస్తున్నాను’ అని చెప్పుకొచ్చింది.

ఇక రాబోయే కొద్ది నెలల్లో ఆమె నటించిన మూడు క్రేజీ సినిమాలు.. జననాయకన్ (తెలుగులో ‘జన నాయకుడు’), విశ్వనాథ్ అండ్ సన్స్, ఇరెండు విధానం.. వంటి మమితా బైజు నటించిన బ్యాక్-టు-బ్యాక్ థియేటర్లలోకి రావడానికి సిద్ధంగా ఉన్నాయి. ఈ మూడు సినిమాలు కనుక బాక్సాఫీస్ వద్ద అనుకున్న రేంజ్లో క్లిక్ అయితే.. సౌత్ ఇండియాలోనే టాప్ లీగ్ హీరోయిన్ల జాబితాలోకి మమితా చేరడం ఖాయం.

